


**IL-KAPILLAN TA'
L-GHAQDA TAGHNA**



Dun Frans Camilleri

Kelmtejn mill- Vici President



RADD IL-HAJR LIL DUN FRANS CAMILLERI

● Bniedem li għal hafna nies li jattendu l-Kazin jew membri partitarji ta' l-Għaqda San Gejtanu qatt ma jghaddilhom minn mohħhom li l-aktar persuna li għandha konnessjoni mal-Kumitat u awtomatikament ma' l-Għaqda Muzikali San Gejtanu ma huwa hadd hliief il-Kappillan ta' l-Għaqda Dun Frans Camilleri, li ilu mindu laħaq qassis fl-1944. Dan ifisser li ilu jservi għal aktar minn nofs il-ghomor li għandha l-Għaqda tagħna, jġigifieri mhux inqas minn sitta u erbghin sena kontinwa.

Biex wiehed jasal li jagħti dettalji ta' dan iż-żmien kollu huwa impossibbli daqs kemm huwa impossibbli li tghid kemm il-jum u siegħat qatta' fil-Kazin Dun Frans. Li żgur tista' tghid li kull meta ġie mitlub jagħmel xi xogħol għall-Għaqda dejjem kien pront kif ukoll ma tistax issemmi x'għamel, sa nies gab lejn il-Għaqda li jagħmlulha unur kif ukoll kemm-il poezija kiteb għal kotba li ħarġet l-Għaqda jew ritratti li ħa deħru f'dawn il-programmi u kemm-il artiklu kkorreġa f'dawn il-programmi li ilhom joħorġu kull sena mis-sittin barra li ħarġu, fejn wiehed jiftakar fil-1950, 1951 u għall-festi tal-Ġublew tad-Deheb ta' l-Għaqda fl-1956, linji li għal Dun Frans dejjem għex fihom.

Il-ġid li għamel bil-preżenza tiegħu għal siegħat shaħ f'sajf jew xitwa kemm fis-swali kif ukoll fil-bitha jitkellem ma' kulhadd u fuq kull tip ta' delizzju jew sports kemm jekk huwa billiards, table tennis, darts, football lokali speċjalment fuq il-Hamrun Spartans kif ukoll teams nazzjonali bar-ranin li żgur li dawn l-aħħar granet fi żmien it-Tazza tad-Dinja Italia '90. Speċjalment kien hu meta ma kienx għad hawn television kien fissirilna t-Tazza tad-Dinja ta' Berne tal-1954 li għaliha kien preżenti flimkien ma' Gużeppe Satariano.

Nisperaw li bl-ghajjnuna t'Alla il-Hollieq li dejjem hadem għalih il-Kappillan ta' l-Għaqda tagħna Dun Frans itih il-kuraġġ neċessarju f'dan iż-żmien meħtieġ kif ukoll it-talb fqir tagħna jghinu sabiex nerġghu narawh fil-kazin tagħna li dejjem ħabb u hadem għalih. Niftakruh daqqa jghid xi ċajta jew jurina xi ritratti li kien ġibed jew xi xogħol maħdum bil-bebbux jew xi kalendarju li jkunu għazlulu ir-ritratti tiegħu. Niftakruh dejjem ġej b'xi xitla u jinzel fil-ġnien flimkien ma' Kristinu jipprova jivvinta kif jista' jsebbah id-dehra in ġenerali.

Barra x-xoghol li ghamel ma' l-Ghaqda taghna hadem ghal hafna snin fil-Kumitat tal-Habs. Dun Frans kien bniedem dejjem lest sabiex jghin lil dawk kollha fil-bżonn. Nisperaw li l-hanin Alla li dejjem hadem ghalih jikkompensah billi jaghtih l-ghajnuna kollha li ghandu bżonn f'dan il-mument diffiċli li ghaddej minnu.



Ibqa'

Gharkubtejk

Gejtanu

**Le, mhux ta' b'xejn,
Gejtanu Mqaddes,
il-Vara tieghek
riduha hekk:
flok wieqaf, wahdek ...
tididi bil-glorja,
qeghduk hekk 'l isfel,
u gharkubbtejk.**

**Ghax dak kien l-isbah
mument ta' hajtek
x'hin 'l Ommu Mbierka
il-Mulej ried
li ttik lil Binha
waqt li kont tqimu,
mixhut quddiemu,
f'lejl il-Milied.**

**Kien waqt ta' l-ghageb
x'hin haddant mieghek
lil Gesu Tfajjel,
haj, gharkubbtejk.
Minn din id-dinja
il-kobor ta' Alla
u ta' Marija
int rajt b'ghajnejk!**

**Ibqa' hekk, Gejtanu,
itlob ghalina ...
ghal min ibati
bil-mard u l-guħ ...
ghal min hu mwegga' ...
mifrud ... u minsi ...
hekk, qrib, hdejn Alla,
talbek mismugh!**

Dun Frans Camilleri